



IL-KUMMISSJONI
EWROPEA

Brussell, 25.4.2019
COM(2019) 214 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar in-nefqa tal-FAEG

Sistema ta' Twissija Bikrija Nru 1-3/2019

Werrej

1.	Il-proċedura tal-baġit tal-FAEG tal-2019	2
2.	Id-dhul assenjat għall-FAEG	2
3.	Kummenti dwar l-implimentazzjoni provviżorja tal-baġit tal-FAEG tal-2019	3
3.1.	Miżuri tas-suq	3
3.1.1.	Promozzjoni	3
3.1.2.	Il-frott u l-ħaxix.....	3
3.1.3.	Il-prodotti tas-settur tal-vitikultura.....	4
3.1.4.	Prodotti/miżuri oħra tal-pjanti.....	4
3.1.5.	Il-ħalib u l-prodotti tal-ħalib.....	4
3.2.	Il-pagamenti diretti.....	4
3.2.1.	Il-pagamenti diretti diżakkoppjati.....	4
3.2.2.	Pagamenti diretti oħrajn.....	4
4.	Implimentazzjoni tad-dhul assenjat għall-FAEG	4
5.	Konklużjonijiet	5

ANNEX 1: KONSUM PROVVIŻORJU TAL-APPROPRJAZZJONIJET TAL-FAEG SAL-31/01/2019

1. IL-PROCEDURA TAL-BAĠIT TAL-FAEG TAL-2019

Fit-12 ta' Diċembru 2018, il-Parlament Ewropew adotta l-baġit generali tal-Unjoni Ewropea tal-2019. Għall-Fond Agrikolu Ewropew ta' Garanzija (FAEG), il-baġit kien jinkludi approprjazzjonijiet ta' impenn u ta' pagament ta' EUR 43 192 miljun u EUR 43 116 miljun rispettivament għall-pagamenti diretti u għan-nefqa relatata mas-suq.

Ir-raġuni għall-ammonti differenti għaż-żewġ tipi ta' approprjazzjonijiet hija l-użu ta' approprjazzjonijiet differenzjati għal ċerti miżuri implimentati direttament mill-Kummissjoni. Dawn għandhom x'jaqsmu l-iktar ma' miżuri ta' promozzjoni għall-prodotti agrikoli u ma' miżuri ta' strateġija politika u ta' koordinazzjoni.

2. ID-DHUL ASSENJAT GĦALL-FAEG

Abbazi tad-dispożizzjonijiet tal-Artikolu 43 tar-Regolament (UE) Nru 1306/2013, id-dhul li joriġina mill-korrezzjonijiet finanzjarji skont id-deċizzjonijiet tal-kontabilità u tal-approvazzjoni tal-konformità u mill-irregolaritajiet jikkonsisti fi dhul għall-finanzjament tan-nefqa tal-FAEG.

Skont dawn id-dispożizzjonijiet, id-dhul assenjat jista' jkopri l-htigijiet ta' finanzjament ta' kull nefqa tal-FAEG. Kull parti tad-dhul li tibqa' ma tintużax matul is-sena baġitarja tingħadda awtomatikament għas-sena baġitarja ta' wara¹.

Il-baġit tal-FAEG tal-2019 jinkludi:

- l-istimi l-aktar riċenti tal-Kummissjoni dwar il-finanzjament meħtieġ għall-miżuri tas-suq u għall-pagamenti diretti,
- l-istimi tad-dhul assenjat li għandu jingabar matul is-sena baġitarja,
- u r-riport tal-bilanċ tad-dhul assenjat li jkun għad baqa' disponibbli mis-sena baġitarja ta' qabel.

Fil-proposta tagħha għall-appropriazzjonijiet tal-baġit tal-FAEG tal-2019, il-Kummissjoni qieset id-dhul assenjat totali mistenni u talbet li l-livell tal-appropriazzjonijiet għall-baġit tal-2019 jiġi kkalkulat billi d-dhul assenjat stmat jitnaqqas mill-istima tal-htigijiet. L-Awtorità tal-Baġit adottat il-baġit tal-FAEG filwaqt li qieset id-dhul assenjat mistenni.

Meta gie stabbilit il-baġit tal-2019, l-istimi tal-Kummissjoni għad-dhul assenjat disponibbli kienu jammontaw għal EUR 1 078 miljun, li kienu magħmulin minn dawn li ġejjin:

- dhul assenjat li kien mistenni jiġi ġġenerat matul is-sena baġitarja tal-2019, li gie stmat li se jkun ta' EUR 634 miljun (EUR 499 miljun mill-korrezzjonijiet tal-approvazzjoni tal-konformità u EUR 135 miljun mill-irregolaritajiet);

¹ Skont l-Artikolu 12(4)(b) tar-Regolament (UE, Euratom) Nru 2018/1046 tal-Parlament Ewropew u tal-Kunsill dwar ir-regoli finanzjarji applikabbli għall-baġit generali tal-Unjoni, l-appropriazzjonijiet li jikkorrispondu għad-dhul assenjat intern jistgħu jiġi riportati biss għas-sena finanzjarja ta' wara. Għalhekk, fl-interessi ta' ġestjoni soda tal-baġit, dan id-dhul assenjat ġeneralment jintuża l-ewwel, qabel kull approprjazzjoni vvutata tal-artikolu tal-baġit ikkonċernat.

- dhul assenjat li għandu jiġi riportat mill-2018, li ġie stmat li se jkun ta' EUR 444 miljun.

Il-Kummissjoni assenjat dan id-dhul stmat ta' EUR 1 078 miljun għall-iskemi li ġejjin, kif ġej:

- EUR 140 miljun ġew assenjati għall-fondi operattivi għall-organizzazzjonijiet tal-produtturi fis-settur tal-frott u tal-ħaxix; u
- EUR 938 miljun ġew assenjati għall-iskema ta' pagament bażiku.

Is-somma tal-appropriazzjonijiet ivvutati u tad-dhul assenjat għal dawn l-iskemi tikkorrispondi għal:

- EUR 849 miljun għall-fondi operattivi għall-organizzazzjonijiet tal-produtturi fis-settur tal-frott u tal-ħaxix, u
- EUR 17 149 miljun għall-iskema ta' pagament bażiku.

Fl-Anness, li jagħti l-implimentazzjoni provviżorja tal-baġit tal-2019, iċ-ċifri tal-appropriazzjonijiet tal-baġit għas-settur tal-frott u tal-ħaxix u għall-pagamenti diretti diżakkoppjati fil-livell tal-artikolu ma jqisux id-dhul assenjat imsemmi hawn fuq. Dawn iċ-ċifri jipprezentaw l-appropriazzjonijiet ivvutati għal dawn l-artikoli, li jammontaw għal EUR 715 miljun u għal EUR 34 388 miljun rispettivament.

Wara li jiġi inkluz id-dhul assenjat għal dawn l-artikoli, l-ammonti totali previsti fil-baġit tal-2019 huma ta' EUR 855 miljun għas-settur tal-frott u tal-ħaxix u ta' EUR 35 326 miljun għall-pagamenti diretti diżakkoppjati.

3. KUMMENTI DWAR L-IMPLIMENTAZZJONI PROVVIŻORJA TAL-BAĠIT TAL-FAEG TAL-2019

L-Anness għal dan ir-rapport jipprezenta l-implimentazzjoni provviżorja tal-baġit għall-perjodu bejn is-16 ta' Ottubru 2018 u l-31 ta' Jannar 2019. Isir tqabbil tal-livell ta' implimentazzjoni mal-profil tan-nefqa tas-Sistema ta' Twissija Bikrija (l-STB) li giet stabbilita b'konformità mal-Artikolu 28 tar-Regolament (UE) Nru 1306/2013.

3.1. Miżuri tas-suq

L-użu tal-appropriazzjonijiet għall-interventi fis-swieq agrikoli kien ta' EUR 152 miljun inqas minn dak mistenni. Dan huwa prinċipalment spjegat permezz ta' użu aktar baxx tal-appropriazzjonijiet fl-artikolu baġitarju għall-promozzjoni ta' prodotti agrikoli (ara l-punt 3.1.1).

3.1.1. Promozzjoni

Il-profil tan-nefqa ppreveda impenn finanzjarju tal-appropriazzjonijiet tal-baġit għall-hekk imsejja programmi "multi" li għandhom isiru f'Jannar. Madankollu, parti biss mill-ammont totali sar impenn dwarha sal-aħħar ta' Jannar, u dan jispjega d-differenza ta' EUR 112 miljun meta mqabbla mal-profil.

3.1.2. Il-frott u l-ħaxix

L-eżekuzzjoni f'dan is-settur tinsab fit-triq it-tajba, filwaqt li n-nefqa ddikjarata hija ta' EUR 8 miljun qabel il-profil.

3.1.3. *Il-prodotti tas-settur tal-vitikultura*

Għal dan l-artikolu tal-baġit, in-nefqa ddikjarata s'issa hija ta' 2 % -punti jew EUR -23 miljun inqas mill-profil tan-nefqa.

Id-divergenza żgħira hija kkunsidrata temporanja u l-ammont ibbaġitjat mistenni li jiġi implimentat lejn tmiem is-sena.

3.1.4. *Prodotti/miżuri oħra tal-pjanti*

L-ispejjeż iddikjarati huma 6 % -punti jew EUR -14 miljun lura mill-profil. Il-pagamenti għall-POSEI (programmi speċifiċi għar-reġjuni ultraperiferiċi) huma aktar baxxi milli mistenni.

Hawnhekk ukoll, id-divergenza hija kkunsidrata temporanja u l-ammont ibbaġitjat mistenni li jiġi implimentat lejn tmiem is-sena.

3.1.5. *Il-ħalib u l-prodotti tal-ħalib*

Id-devjazzjoni mill-profil tan-nefqa hija spjegata mid-dikjarazzjoni mill-Istati Membri tal-qliġh (bi tqabbil mal-valur tal-kontabilità) fuq il-bejgħ tat-trab tal-ħalib xkumat.

3.2. **Il-pagamenti diretti**

L-użu tal-approprijazzjonijiet għall-pagamenti diretti qabeż il-profil tal-konsum b'EUR 1 347 miljun, jew +3.4 % punti.

3.2.1. *Il-pagamenti diretti diżakkoppjati*

In-nefqa ddikjarata hija ta' EUR 1 359 miljun jew 4 % punti qabel il-profil. Il-pagament għall-bdiewa f'żoni b'restrizzjonijiet naturali huwa konformi mal-profil, filwaqt li n-nefqa għall-ħames skemi l-oħra huwa qabel il-profil tal-infiq. L-iskema ta' Pagament Baziku u l-Pagament għal prattiki agrikoli ta' benefiċċju għall-klima u l-ambjent jirrappreżentaw il-parti l-kbira tal-fażi tal-bidu, b'+ EUR 977 miljun u + EUR 278 miljun rispettivament.

3.2.2. *Pagamenti diretti oħrajn*

In-nefqa ddikjarata taht dan l-artikolu tal-baġit hija konformi mal-profil.

4. **IMPLIMENTAZZJONI TAD-DHUL ASSENJAT GĦALL-FAEG**

It-tabella fl-anness turi li sal-aħħar ta' Jannar 2019 kien ingabar dhul assenjat li jammonta għal EUR 195 miljun. B'mod speċifiku:

- id-dhul mill-korrezzjonijiet ibbażat fuq deċiżjonijiet dwar il-kontabbiltà u l-approvazzjoni tal-konformità ammonta għal EUR 146 miljun, b'ammonti addizzjonali li mistennija sa tmiem is-sena baġitarja;
- id-dhul mill-irregolaritajiet ammonta għal EUR 48 miljun, b'xi ammonti addizzjonali wkoll mistennija sa tmiem is-sena baġitarja, u
- xi dhul li kien għad fadal jingabar mill-imposta fuq il-ħalib li kien jammonta għal EUR 0,8 miljun.

Fl-ahhar nett, l-ammont ta' dhul assenjat eventwalment riportat mill-2018 għall-2019 jammonta għal EUR 449 miljun, li huwa EUR 4.8 miljun inqas milli kien antiċipat meta gie adottat il-baġit tal-2019.

Għalhekk, l-ammont totali tad-dhul assenjat disponibbli fil-31 ta' Jannar 2019 għall-finanzjament tan-nefqa tal-FAEG kien ta' EUR 644 miljun, b'ammonti addizzjonali mistennija jingabru matul is-sena baġitarja.

5. KONKLUŻJONIJIET

L-implimentazzjoni provizorja tal-appropriazzjonijiet baġitarji tal-FAEG tal-2019 għall-perjodu sal-31 ta' Jannar 2019, turi li r-rimborzi ta' kull xahar lill-Istati Membri huma EUR 1 183 miljun oghla mill-profil tal-konsum ikkalkulat.

Ammont ta' EUR 644 miljun ta' dhul assenjat huwa diġà disponibbli, u huwa mistenni l-ġbir ta' ammonti addizzjonali matul is-sena baġitarja.

Bhalissa, il-Kummissjoni tistenna li l-appropriazzjonijiet ivvutati flimkien mal-ammont tad-dhul assenjat li se jkun disponibbli sa tmiem is-sena baġitarja se jkunu biżżejjed biex ikopru n-nefqa kollha.